

सभागृहाच्या पटलावर ठेवावयाची
माहिती त्याच अधिवेशनात, अधिवेशन
संपण्यापूर्वी किंवा पुढच्या अधिवेशनात
ठेवण्याबाबत.

**महाराष्ट्र शासन
संसदीय कार्य विभाग**

शासन परिपत्रक क्रमांक : संकीर्ण-२०२५/प्र.क्र. ०३/२०२५/सहा,

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक : ०२ फेब्रुवारी, २०२६

प्रस्तावना:

महाराष्ट्र विधानसभेच्या सन २०२५ च्या पहिल्या (अर्थसंकल्पीय) अधिवेशनात, सन्माननीय विधानसभा सदस्य यांनी “पॉईंट ऑफ ऑर्डर” (Point of Order) द्वारे दिनांक २० मार्च, २०२५ रोजी एक महत्त्वाचा मुद्दा उपस्थित करून मा. अध्यक्ष यांना विनंती केली की, पुढील काळात जेव्हा अनुपूरक माहिती द्यावयाची असते, तेव्हा ती पुढील अधिवेशनात देण्यात यावी, असे निर्देश देण्यात यावेत. यासंदर्भात मा. विधानसभा अध्यक्ष यांनी निर्देश दिले आहेत की, “पुढील काळात सभागृहात मंत्री महोदय जेव्हा अधिकची माहिती सभागृहाच्या पटलावर ठेवतील, अशी घोषणा करतील, तेव्हा ती माहिती ते अधिवेशन संपण्यापूर्वी किंवा पुढच्या अधिवेशनात ठेवणे बंधनकारक राहील.” मा. विधानसभा अध्यक्ष यांनी दिलेले निर्देश विचारात घेऊन सूचना निर्गमित करण्याची बाब शासनाच्या विचाराधीन होती.

शासन परिपत्रक:

प्रस्तावनेत नमूद बाबीच्या अनुषंगाने मंत्रालयीन प्रशासकीय विभागांना याद्वारे खालीलप्रमाणे सूचना देण्यात येत आहेत:-

१) जेव्हा मंत्री महोदय एखाद्या तारांकित प्रश्नाला उत्तर देताना किंवा चर्चेदरम्यान अथवा अन्य कोणत्याही वेळी सभागृहात "अधिकची माहिती सभागृहाच्या पटलावर ठेवण्यात येईल" असे आश्वासन देतात, तेव्हा संबंधित विभागाने तत्परतेने कार्यवाही करणे अपेक्षित आहे. मंत्रालयीन विभागांनी सदर माहिती अधिवेशन संस्थगित होण्यापूर्वी किंवा अपवादात्मक परिस्थितीत लगतच्या पुढील अधिवेशनात सभागृहाच्या पटलावर ठेवण्याची कार्यवाही करण्यात यावी.

२) सर्व प्रशासकीय विभागांनी अधिवेशन चालू असतांना, सभागृहाच्या कामकाजावर देखरेख ठेवून मंत्री महोदयांनी सभागृहात दिलेल्या सदर आश्वासनांची तात्काळ दखल घेऊन वरील प्रमाणे कार्यवाही करावी.

३) यासंदर्भात माहिती विहित मुदतीत (त्याच अधिवेशनात किंवा पुढील अधिवेशनात) सभागृहात सादर न केल्यास या विलंबाची सर्वस्वी जबाबदारी संबंधित विभागाच्या प्रशासकीय प्रमुखांची राहिल.

४) सर्व प्रशासकीय विभागांनी आपल्या अधिनस्त असलेल्या अधिकारी यांना याबाबत अवगत करावे आणि विधिमंडळ कामकाजाशी संबंधित या सूचनांचे तंतोतंत पालन होईल असे कृपया पहावे.

२. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०२६०२०२१७०२१०५११५ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र. बा. पवार)

सह सचिव, महाराष्ट्र शासन

प्रत:

१. मा. मुख्यमंत्र्यांचे अपर मुख्य सचिव, मंत्रालय, मुंबई.
२. मा. उप मुख्यमंत्री(नगरविकास)/मा.उप मुख्यमंत्री (वित्त) यांचे सचिव.
३. मा. मंत्री (संसदीय कार्य) यांचे खाजगी सचिव.
४. सर्व अपर मुख्य सचिव / प्रधान सचिव / सचिव, मंत्रालय, मुंबई.
५. मा. मुख्य सचिव यांचे सहसचिव मंत्रालय, मुंबई.
६. सचिव, महाराष्ट्र विधानमंडळ सचिवालय, विधान भवन, मुंबई.
७. कार्यासन अधिकारी, (समन्वय शाखा) सर्व मंत्रालयीन विभाग, मंत्रालय, मुंबई
८. निवड नस्ती(कार्यासन सहा)